



L-Istrumenti Mużikali fil-Banda

kitba ta' **Simon Ellul A.(Mus.)L.C.M.**

Kull meta nattendu xi festa f'xi belt jew rahal taghna, dejjem nistennew li naraw u nisimghu lill-baned idoqqu. Ma nistghux nimmaġinaw festa bla baned, iżda, tajjeb ukoll li wiehed jahseb ftit li dak il-hoss tan-noti tal-istrumenti qed jasal f'widnejna wara proċess li hafna drabi kien ukoll twil u kkomplikat biex ġew żviluppati strumenti mużikali li jpaxxu l-widna.

F'dan l-artiklu se naghtu harsa hafifa lejn l-iżvilupp u l-użu tal-istrumenti li l-aktar insibu fil-banda. Naturalment, ma nistghux nillimitaw ruhna għall-banda li ddoqq il-marċi biss, iżda wkoll għall-istili ohra ta' mużika.

Flawt


Il-flawt ilu jeżistu għal eluf ta' snin, u beda l-iżvilupp proprju tiegħu lejn is-seklu 7 fil-Greċja. Minn hemm 'il quddiem ra żvilupp kontinwu. Il-flawt hu strument regolari fil-banda, l-iktar li narawh ikun f'xi programm mużikali. Peress li għandu forma dritta qisu pajp meta l-mużiċist jonfoh fih u jiftah jew jaghlaq iċ-ċwieviet, jipproduċu n-noti mill-vibrazzjoni tal-ajra. Jindaqq kwazi f'kull ġeneru ta' mużika, minn dik għall-banda, orkestra, mużika pop u anki għall-films.



Oboe

L-ewwel oboe barokk li deher kien fis-seklu 17 ġewwa Franza, u kien jissejjah *hautbois*. Id-data u l-post ta' oriġini ta' dan l-istrument m'humix magħrufa, iżda jista' jkun li kienu diversi nies li kkontribwew għall-






invenzjoni ta' dan l-istrument. L-oboe hu strument li nsejhulu *double reed*, jaqa' taht il-*woodwind* u ghandu hoss penetranti hafna. Jintuza fl-orkestri, baned, muzika pop, u anki fil-*films* fost ohrajn. Film famuż li fih jinstama' l-oboe hu *Gabriel's Oboe* fil-film *The Mission*.

Klarinett

Il-klarinettt jaf il-bidu tieghu lejn iż-żminijiet tan-nofs. Il-klarinettt modern żviluppa minn strument barokk bl-isem ta' *chalumeau*, dan kien jixbah lir-*recorder* iżda b'bokkin ta' qasba wahda (*single reed*). Lejn is-seklu 18 saru xi żviluppi li wasslu għall-klarinettt li nafu llum. Il-klarinettt huwa wkoll mal-familja tal-*woodwind* u hu *single reed*. Huwa strument li nsibuh regolari fil-baned, iżda jintuza wkoll fl-orkestri, jazz, pop u ohrajn. Fost il-kompożituri li kitbu xogħol għall-klarinettt insibu l-klarinettt concertos ta' W. A. Mozart. Il-grupp popolari *The Beatles* użaw il-klarinettt fil-kanzunetta *When I'm sixty Four* mill-album sgt. Pepper's Lonely Hearts Club Band.



Kwartin

Il-kwartin ghandu l-forma tal-klarinettt imma iżgħar. Insibuh fil-baned, l-iżjed dawk militari għalkemm narawh fil-kunċerti u programmi tal-baned ċivili. Hu membru regolari tal-baned militari sa mis-seklu 18. Jindaqq ukoll fl-orkestri u jinstema' f'*Symphonie Fantastique* ta' Hector Berlioz u Sinfoniji 4, 5, u 6 ta' Sergei Prokofiev u fil-*Bolero* ta' Maurice Ravel fost ohrajn.

Saxaphone

Is-Saxaphone jew kif hu aħjar magħruf bhala Sax huwa pjuttost l-iktar strument modern fost l-istrumenti tal-banda. Gie ivvintat mill-Belġjan Adolphe Sax fis-sena 1840, bl-iskop li jkun jista' jagħmel strument li l-hoss tieghu jkun joqgħod bejn il-*woodwinds* u l-*brass*. Mill-ewwel



ġibed l-attenzjoni ta' diversi kompożituri tant li Giacomo Rossini meta sema' l-hoss tas-*saxophone* l-ewwel darba fl-1848 kien qal “dan hu l-isbah hoss li qatt smajt”. Is-Saxophone jista' jitqies bhala wiehed mill-aktar versatili, jidher sew f'orkestri, solos, blues, rock, pop, big bands, muzika tal-films, Jazz, baned militari u oħrajn. L-iktar li naraw fil-baned tagħna huma erbgha, is-Sopran, l-Alto, it-Tenur u l-Baritonu, iżda hija hasra li hawn min qed iwarrbu mill-baned tagħna għal raġunijiet bla sens. Huwa strument li narawh jindaqq sew ma' strumenti oħra u anke solo. Tema partikolari li hija famuża hafna u tindaqq mis-Saxophone hija *The Pink Panther* ta' Henry Mancini.

Horn

Dan l-istrument jaf il-bidu tiegħu żmien ilu u kien jintuża għall-kaċċa, iżda wara diversi żviluppi wasal għall-istrumenti li nafu llum. Il-horn hu wiehed mill-istrumenti mill-familja tar-ramm. Hu magħmul minn ċrieki li jekk isiru dritti jiġu twal xi 12-il pied. Jindaqq permezz ta' bokkin tar-ramm, u nsibuh regolarment fil-baned tagħna, (hasra iżda li hawn min qed iwarrbu meta l-banda tkun fit-triq). Kapaċi jagħmel noti sbieħ meta jindaqq tajjeb, u mhux l-ewwel darba li jindaqq bhala solo. Jintuża hafna fl-orkestra u anki meta l-baned ikunu f'xi kuncert jew programm, u hawn li nistgħu napprezzaw hafna lil dan l-istrument.



Kompożizzjonijiet bhall-*Isle of the Dead* – Rachmaninov, *Sinfonia da Requiem* – Britten, *The Planets* – Holst u *Don Quixote* – Richard Strauss kollha jagħmlu użu wiesgħa minn dan l-istrument.

Trumpet

It-trumpet hija forsi l-iktar strument fost il-familja tar-ramm li hi magħrufa. Magħmula mir-ramm, u tagħmel parti minn din is-sezzjoni. Hija magħmula minn kannagħ imdawwar darbtejn u bokkin mhux kbir hafna, il-hoss johroġ billi min idoqq meta jonfoħ fil-bokkin il-vibrizzjoni tax-xoffa tohloq vibrizzjoni fil-kannagħ tal-istrument li mbagħad jirriżulta f'noti. L-iktar tip komuni hija l-Bb trumpet. Dan l-istrument jintuża



f'diversi ġeneri ta' mużika, bhal klassiku, jazz, rock, blues, pop u ohrajn. Wiehed mill-ikbar virtuosi maghrufa fuq it-trumpet huwa Louis Armstrong. Fost it-trumpeters tal-jazz li ghamlu isem hemm Clifford Brown, Jon Feddis, Harry James u Claudio Roditi fost ohrajn.

Trumbun

It-trumbun huwa strument iehor li jagħmel parti mill-familja tar-ramm (brass). Il-principju ta' kif jindaqq huwa bhal dak tat-trumbetta, iżda dan l-istrument flok valvi għandu *slide*, (jeżistu whud li huma bil-valvi) dan is-*slide* iservi biex meta t-tul tiegħu jinbidel, jibdel ukoll il-hoss tan-noti. Issibu sew fl-orkestri u anki fil-baned. Kompożituri kbar ghamlu użu minn dan l-istrument bhal Franz Shubert, Johannes Brahms, Felix Mendelssohn, Richard Wagner, Giacchino Rossini, Giuseppe Verdi u ohrajn. Illum it-trumbun jarawh jiehu sehem f'divesi sistemi bhall-*concert bands*, baned militari, baned ċivili, *brass bands*, *big bands* u ohrajn.

Althorn

Dan l-istrument ġie vvintat minn Adolph Sax fl-1800 u sar biex ikun jista' jservi bhala alto fil-familja tas-saxhorn. Sar f'diversi forom iżda l-iktar forma komuni hi qisu baxx żgħir, bit-tromba 'l fuq biex il-hoss ikun ahjar qabel jilhaq lin-nies. Jindaqq speċjalment fil-baned militari u baned ċivili. Hawn Malta huwa strumenti li jintuza sew fil-baned tagħna u saħansitra jinghata wkoll partijiet solo f'xi kunċerti.

Euphonium

L-Euphonium huwa strument iehor tal-familja tar-ramm. Ġie vvintat minn Ferdinand Sommet ta' Weimar fl-1843, għalkemm sew Carl Mortiz fl-1838 u anki Adolphe Sax fl-1843 jissemew li kienu huma li vvintawh. Ir-registru ta' dan l-istrument hu wiehed pjuttost kbir, il-kannaġ tiegħu bhal fil-każ tal-*cornet*, *fluglehorn*, *horn* u l-baxx, jitwessa' iktar ma' joqrob lejn it-tromba li jirriżulta f'hoss sabih. L-Euphonium ġie mlaqqam bhala r-re tal-istrumenti tal-baned jew iċ-ċello tal-banda. Bhala strument mhuwiex tal-orkestra iżda kien hemm xi okkażjonijiet meta dan ha sehem jew għax inkitbu apposta għalih jew għax ġie applikat f'xi xogħol partikulari, iżda l-iktar li narawh jindaqq hu fil-baned u xi gruppi bhall-*brass bands*.

Baxx

Il-baxx huwa l-akbar strument fost l-istrumenti tar-ramm. Juża bokkin tar-ramm li meta l-mużiċist jonfoħ fih il-vibrazzjoni tax-xoffa toħloq moviment li jirrifletti fl-istrument u hekk johorġu n-noti. Ġie vvintat minn Wilhelm Friedrich Wieprecht u Carl Mortiz lejn is-sena 1835. Il-baxx jintuża kemm fl-orkestra li normalment ikun hemm minn wiehed sa tnejn, kif ukoll fil-baned u hawn ikun hemm iżjed fin-numru mill-orkestra. Fil-jazz ir-rwol baqa' tista' tgħid l-istess, dak li jagħti sapport iżda ġieli wkoll kien hemm każi li jindaqq f'xi xogħol solo. Hafna mill-jazz bands fil-fatt jużaw *sousaphone*. Fil-baned apparti li għandu r-rwol ta' *bass* għall-sezzjonijiet differenti, jipprovdi wkoll hoss sistematiku li jagħmilha faċli għal min ikun qed jimmarċja.

Perkussjoni

L-istrumenti tal-perkussjoni huma x'aktarx l-eqdem strumenti mużikali. Imorru lura eluf ta' snin, iżda bl-iżvilupp li sarilhom jistgħu jinqasmu tista' tgħid f'żewġ kategoriji, dawk *pitched* u dawk li m'humiex *pitched*. Strumenti *pitched* li jidhru fil-baned jinkludu *chimes*, *tubular bells* (qniepen), timpani u *tuned triangle*, fost oħrajn.

Dawk li mhux *pitched* jinkludu *bass drum* (katuba), *cymbals* (pjatti), *snare drum* (tamborlin), *tamtam* u *tom-tom* fost oħrajn. It-timpani, qniepen kif ukoll id-*drum kit* (batterija), jindaqqu waqt xi kunċert li jittella' fuq xi planċier jew f'xi sala. L-istess jista' jingħad għall-istrumenti oħrajn li l-użu tagħhom jagħmel iktar sens meta l-banda tkun f'xi kunċert.

Minn din l-informazzjoni wiehed jista' japprezza ahjar l-istrumenti li naraw u nisimgħu. Għalhekk huwa importanti hafna li nuru rispett mhux biss lejn l-istrumenti iżda wkoll lejn l-istorja ta' warajh, u anki lejn il-mużiċisti li jdoqquhom. Għandna niftakru li biex saru dawn l-istrumenti u biex mużiċist wasal li jdoqqu sew, involvew snin ta' studju. Nappella minn hawn biex kull min hu interessat fl-arti mużikali, ma jiddejjaqx jersaq lejn is-Socjetà tagħna, u jkun qed jitgħallem wahda mill-isbaħ arti li teżisti – il-Mużika.

Nawgura l-festa t-tajba lil kulhadd.

Referenzi

A History of Western Music – Grout/Palisca

The Study of Orchestration – Samuel Adler

Orchestration – Piston

The Ultimate Encyclopedia of Classical Music – Robert Ansley